

తాండూరు పరిశోధనా కేంద్రానికి అవార్డు

తెలంగాణ రాష్ట్ర ఉత్తమ వ్యవసాయ పరిశోధనా కేంద్రంగా ప్రశంసాపత్రం అందజేసిన సైంటిస్టులు



విశ్వవిద్యాలయం ఉపకులపతి డాక్టర్ వి.ప్రవీణ్‌రావు చేతుల మీదుగా అవార్డు అందుకుంటున్న తాండూరు పరిశోధనా కేంద్రం సీనియర్ సైంటిస్టులు సుధారాణి, సుధాకర్

తాండూరు : ప్రొఫెసర్ జయ శంకర్ తెలంగాణ రాష్ట్ర ఉత్తమ వ్యవసాయ విశ్వవిద్యాలయం అవార్డును దినోత్సవాన్ని పురస్కరించుకుని ఉత్తమ వ్యవసాయ కేంద్రాలను ఎంపిక చేసిన విషయం విదితమే. తాండూరు వ్యవసాయ పరిశోధన కేంద్రాన్ని రాష్ట్ర మొదటి ఉత్తమ వ్యవసాయ పరిశోధనా కేంద్రంగా ఆన్‌లైన్ ద్వారా గుర్తించి అవార్డుకు ఎంపిక చేశారు. దీంతో బుధవారం ఆట్లీ అవార్డు, ప్రశంసా పత్రాన్ని కేంద్రం హెడ్, సీనియర్ సైంటిస్టులు డాక్టర్ సుధారాణి, డాక్టర్ సుధాకర్‌లు విశ్వవిద్యాలయం ఉపకులపతి డాక్టర్ వి.ప్రవీణ్‌రావు చేతుల మీదుగా అందుకున్నారు.



● ఈ మంచుల్లో.. ప్రేమంచుల్లో..

“ఈ మంచుల్లో.. ప్రేమంచుల్లో.. నీరెండల్లో.. ఈ గుండెల్లో ఎన్నెన్నో సందడులు..” అంటూ సినిమాల్లో మంచు కురిసే ప్రాంతాల్లో ప్రేమికులు పాటలు పాడుకోవడం చూశాం.. కానీ అలాంటి అందమైన సీన్లు ఎక్కడో అరుదుగా కనిపిస్తాయి. అలాంటి దృశ్యమే.. గురువారం బంట్యూరంలో కనువిందు చేసినది. దారిపాడవునా పొగమంచు కమ్ముకుని.. చెట్ల చిగురుటాకులపై నీటి బిందువులు నిలిచి ఆహ్లాదకర వాతావరణం కనిపించింది. చలి గిరిగింతలు పెడుతూ.. బంట్యూరం మరో ఊటీని తలపించింది.



అనంతగిరి కొండల్లోని ప్రభుత్వ క్లయ, ఛాతీ వ్యాధుల ఆసుపత్రి

(ఆంధ్రజ్యోతి, వికారాబాద్) : వికారాబాద్ జిల్లా, అనంతగిరిలో ప్రతిపాదించిన ఆయుష్ ఆసుపత్రి ఏర్పాటు ప్రక్రియ ముందుకు సాగడం లేదు. కేంద్ర ప్రభుత్వం అనంతగిరిలో ఆయుష్ కేంద్రం ఏర్పాటు చేసేందుకు మూడేళ్ల కిందట నిధులు మంజూరు చేసినా ఇంతవరకు ఇందుకు సంబంధించిన పనులు ఎక్కడ వేసిన గొంగళి అక్కడే.. అన్న చందంగా మారాయి. హైదరాబాద్‌కు 70 కిలోమీటర్ల దూరంలో ఉన్న అనంతగిరి అటవీ ప్రాంతంలో ఎన్నో విలువైన ఔషధ మొక్కలు, వన మూలికలు ఉన్నాయి. పర్యాటక కేంద్రంగా విరాజిల్లుతున్న అనంతగిరిలో ప్రకృతి వైభవంతో పాటు హెల్త్ టూరిజం అభివృద్ధి పరచడానికి అవకాశం ఉంటుందని భావించిన కేంద్ర ఆయుష్ మంత్రిత్వ శాఖ ఇక్కడ ఆయుష్ కేంద్రం ఏర్పాటు చేసేందుకు రూ.1 కోట్లు మంజూరు చేసింది. అంతేకాకుండా అనంతగిరిలో ఆయుష్‌పై పరిశోధనలు చేసేందుకు పరిశోధనా కేంద్రం ఏర్పాటుకు కూడా అనుమతి ఇచ్చింది. ఇక్కడ ప్రతిపాదించిన ఆయుష్ కేంద్రం ద్వారా ప్రజలకు ఆయుర్వేద, యోగ నేచురోపతి, యునానీ, సిద్ధ, హోమియోపతి వైద్య సేవలు అందించాలనేది ప్రభుత్వ ఉద్దేశం. ఈ మిశ్రాణులకు సంబంధించిన చికిత్సలు అందించేందుకు 500 పడకలు ఏర్పాటు చేయాలనే ప్రతిపాదన ఉంది. అయితే మొదటగా ఇక్కడ 50 పడకల ఆసుపత్రి ఏర్పాటు చేయాలని నిర్ణయించారు.

ముందుకు సాగని పనులు

అనంతగిరిలోని ప్రభుత్వ క్లయ, ఛాతీ వ్యాధుల ఆసుపత్రి భవనాల్లో ఆయుష్ ఆసుపత్రి ఏర్పాటు చేసేందుకు రాష్ట్ర ప్రభుత్వం గ్రీన్‌సిగ్నల్ ఇచ్చింది. ఆయుష్ ఆసుపత్రులతో పాటు పరిశోధనా కేంద్రం ఏర్పాటు చేసేందుకు ఈ ఆసుపత్రికి సంబంధించిన భవన సముదాయాలను వినియోగించుకోవాలని నిర్ణయించారు. శిథిలావస్థకు చేరిన ఈ ఆసుపత్రి భవన సముదాయాలకు అయిదేళ్ల కిందట రాష్ట్ర ప్రభుత్వం రూ.1కోట్లతో మరమ్మతులు చేపట్టడంతో కొత్త శోభ సంతరించుకున్నాయి. అనంతగిరిలో ఆయుష్ ఆసుపత్రులు ఏర్పాటు చేయడమే కాకుండా అటవీ ప్రాంతంలో కొత్తగా పెద్ద ఎత్తున ఔషధ మొక్కలు పెంచడమే కాకుండా హెర్బల్ గార్డెన్ కూడా ఏర్పాటు చేసేందుకు ప్రతిపాదనలు రూపొందించారు. ఆయుష్

ఆయుష్

కొత్త!

- అనుమతి వల్ల మూడేళ్లయినా ఆయుష్ ఆస్పత్రి ఊసే లేదు
- అనంతగిరిలో ఏర్పాటుకు రూ.6 కోట్లు మంజూరు చేసిన కేంద్రం
- ముందుకు సాగని పనులు.. చొరవచూపని రాష్ట్ర ప్రభుత్వం
- ఏర్పాటు చేస్తే అందుబాటులోకి పలు వైద్య సేవలు
- ఆరోగ్య పర్యాటకంగా అభివృద్ధి చెందే అవకాశం

వికారాబాద్ జిల్లా అనంతగిరిలో ఆయుష్ కేంద్రం ఏర్పాటుకు అనుమతులు వల్ల మూడేళ్లయింది... అయినా పనులు ముందుకు సాగడం లేదు. కేంద్ర ప్రభుత్వం నిధులు మంజూరు చేసినా ... ఎలాంటి ఫురోగతి కనిపించడం లేదు. ఇప్పటికైనా రాష్ట్ర ప్రభుత్వం చొరవచూపి అనంతగిరిలో ఆయుష్ కేంద్రం ఏర్పాటు య్యేలా చర్యలు తీసుకోవాలని జిల్లా ప్రజలు కోరుతున్నారు.

కేంద్రం ఏర్పాటుకు కేటాయించిన భవనాలను గత ఏడాది ఆగస్టులో రాష్ట్ర ఆయుష్ కమిషనర్ స్థానిక ఎమ్మెల్యే డాక్టర్ మెతుకు ఆనంద్‌తో కలిసి పరిశీలించారు. ఆయుష్ కేంద్రం ఏర్పాటు చేసేందుకు భవనాలు అందుబాటులో ఉన్నా.. చికిత్సకు, పరిశోధనా కేంద్రం ప్రారంభించేందుకు అవసరమైన సదుపాయాలు కల్పించాల్సి ఉంది.

ఆయుష్‌తో అనంతగిరికి మలంక పేరు

కేంద్ర ప్రభుత్వం ఆయుష్ కేంద్రం మంజూరు చేసి సంచత్తురాలు గడుస్తున్నా ఇంకా ఆ పనులు ముందుకు సాగకపోవడం



అనంతగిరి అటవీ ప్రాంతం

పట్ల విమర్శలు వ్యక్తమవుతున్నాయి. ఆయుష్ కేంద్రం ఏర్పాటుకు అవసరమైన చర్యలు తీసుకుంటామని ఆయుష్ రాష్ట్ర అధికారులు ప్రకటించి ఏడాది గడిచిపోయినా ఇంత వరకు ఆ దిశగా పనుల్లో ఎలాంటి పురోగతి కనిపించడం లేదు. ఆయుష్ కేంద్రం ఏర్పాట్లతో ఆరోగ్య పరంగా, పర్యాటక పరంగా అనంతగిరికి మరింత పేరొచ్చే అవకాశం ఉంది. అరుదుగా లభించే పలు రకాల ఔషధ మొక్కలు, వన మూలికలు అనంతగిరి అటవీ ప్రాంతంలో ఉన్నాయి. ఇటీవల అటవీ శాఖ ఆధ్వర్యంలో పలు ఔషధ మొక్కలు కూడా నాటారు. రాష్ట్ర ప్రభుత్వం స్పందించి అనంతగిరిలో ఆయుష్ కేంద్రం ఏర్పాటు య్యేలా చర్యలు తీసుకోవాలని జిల్లా ప్రజలు కోరుతున్నారు.

కొనసాగుతున్న వైరస్ ఉధృతి

ఉమ్మడి జిల్లాలో 1481 మందికి పాజిటివ్‌గా నిర్ధారణ, ఇద్దరి మృతి

(ఆంధ్రజ్యోతి, రంగారెడ్డి అర్బన్) : కరోనా వైరస్ వ్యాప్తి ఆగటం లేదు. ఉమ్మడి జిల్లాలో గురువారం 1481 మంది కరోనా బారిన పడినట్లు వైద్యఆరోగ్యశాఖ అధికారులు నిరూపించారు. ఇందులో రంగారెడ్డి జిల్లాలో 792 మందికి పాజిటివ్ రాగా, ఒకరు మృతి చెందారు. అలాగే మేడ్చల్ జిల్లాలో 642 మందికి పాజిటివ్ రాగా, ఇందులో ఒకరు మృతి చెందారు. వికారాబాద్ జిల్లాలో 47మందికి పాజిటివ్‌గా తేలింది. ఉమ్మడి రంగారెడ్డి జిల్లాలో కరోనా బాధితుల సంఖ్య 69,852కు చేరుకుంది.

ఫాదీనగర్ డివిజన్‌లో..

ఫాదీనగర్: ఫాదీనగర్ డివిజన్‌లో గురువారం 319 మందికి కరోనా చేయగా 52 మందికి పాజిటివ్ వచ్చినట్లు వైద్యధికారులు తెలిపారు. ఇందులో ఫాదీనగర్‌లో 6, పరూబోనగర్ మండలంలో 25, కేశంపేట మండలంలో 10 మంది ఉన్నారు. మిగతా 11మంది ఇతర మండలాలకు చెందినవారున్నారు.

చేపేట్ డివిజన్‌లో..

చేపేట్ : చేపేట్ ప్రభుత్వ ఆసుపత్రిలో 44 మందికి పరీక్షలు చేయగా ఇందులో ఐదుగురికి పాజిటివ్ వచ్చింది. అలాగే ఆలూర్ ప్రాథమిక ఆసుప్రతిలో 81 మందికి పరీక్షలు చేయగా 4, శంకర్‌పల్లి మండలంలో 70 మందికిగాను 2, మొయినాబాద్ మండలంలో 35 మందికిగాను 4, పోబాద్ మండలంలో 67మందికిగాను 10మందికి పాజిటివ్ వచ్చింది.

కందుకూరులో...

కందుకూరు / శంపాబాద్ : కందుకూరు ప్రభుత్వ ఆరోగ్య కేంద్రంలో 54మందికి కరోనా పరీక్షలు చేయగా ఆరుగురికి పాజిటివ్ వచ్చింది. వారిలో మాలగుడూరుకు చెందిన ఇద్దరు, అన్నేజిగూడకు చెందిన మరో ఇద్దరు, కందు

కూరు, చైతన్యపరికి చెందిన ఒక్కొక్కరు ఉన్నారు. శంపాబాద్ మున్సిపల్ కేంద్రంలో 84 మందికి కరోనా పరీక్షలు నిర్వహించగా 11 మందికి పాజిటివ్ వచ్చింది.

ఉపాధ్యాయుడికి కరోనా...

బొంరాన్ పేట్: బొంరాన్ పేట్ జిల్లా పరిషత్ ఉన్నత పాఠశాలలో విద్యలు నిర్వహిస్తున్న ఓ ఉపాధ్యాయుడికి కరోనా పాజిటివ్‌గా నిర్ధారణ అయింది. దీంతో తోటి ఉపాధ్యాయుల్లో ఆందోళన మొదలైంది. రంగారెడ్డి జిల్లా పాదీనగర్ సంచి రాకపోకలు కొనసాగిస్తూ పాఠశాలలో విద్యలు నిర్వహించే ఓ ఉపాధ్యాయుడు గురువారం పాదీనగర్‌లో కరోనా పరీక్షలు చేయించుకోగా పాజిటివ్ వచ్చింది. ఈనెల 1 నుంచి ప్రభుత్వ పాఠశాలల్లో డిజిటల్ తరగతులు ప్రారంభం కావడంతో సదరు ఉపాధ్యాయుడితోపాటు మరి కొంతమంది ఉపాధ్యాయులు కారులో రాకపోకలు కొనసాగించేవారు. దీంతో శుక్రవారం పాఠశాలలో శానిటైజేషన్ నిర్వహించి మిగతా ఉపాధ్యాయులకు కరోనా నిర్ధారణ పరీక్షలు చేయిస్తామని ప్రధానోపాధ్యాయుడు పారెడ్డి తెలిపారు.


వికారాబాద్ జిల్లాలో..

వికారాబాద్, ఆంధ్రజ్యోతి : వికారాబాద్ జిల్లాలో కరోనా విజృంభిస్తోంది. గురువారం వికారాబాద్‌లో 16, కొడంగల్‌లో 5, యాలాలో 4, తాండూరులో 3, కులకచర్లలో 3, పెద్దేములలో 3, మోమిన్‌పేటలో 3, పరిగల్ 3, డౌల్తాబాద్‌లో 2, హూదూరు, మర్కల్, బుడీరాబాద్, బొంరాన్‌పేట మండలాల్లో ఒక్కో పాజిటివ్ కేసులు నమోదయ్యాయి.

తంగిగొప్పలలో ఒకరికి కరోనా

ధారురు: ధారురు ప్రాథమిక ఆరోగ్య కేంద్రంలో 10మందికి కరోనా పరీక్షలు చేశారు. ఇందులో తంగిగొప్పల గ్రామానికి చెందిన ఓ వ్యక్తికి పాజిటివ్ వచ్చినట్లు వైద్యాధికారి రాజు తెలిపారు.

జీవో 111 పరిధిలోని గ్రామాలకు వెసులుబాటు కల్పించాలి : ఎమ్మెల్యే



చేపేట్: 84 గ్రామాలకు గుదిబండలా మారిన జీవో 111ను ప్రభుత్వం సడలించాలని చేపేట్ ఎమ్మెల్యే కాలి యాదయ్య అన్నారు. గురువారం ఆసెంట్ల సమావేశంలో జీవో 111పై ఆయన ప్రస్తావించారు. ఇంటజలాశయాలకు తాగునీటి కోసం గతంలో 84 గ్రామాలను కలిపి జీవో 111ను అమలు చేశారని గుర్తు చేశారు. తెలంగాణ రాష్ట్రం వచ్చిన తర్వాత సీఎం కేసీఆర్ మిషన్‌బగిరథ నీటిని ఇంటింటికీ సరఫరా చేస్తున్నారని చెప్పారు. అయితే ఇంటజలాశయాలను కాపాడుకుంటూనే ప్రభుత్వం

111జీవోను సడలించాలా? లేక ఎత్తివేయాలా? అనేది ప్రభుత్వం నిర్ణయించాలి న్నారు. జీవో మూలంగా ఆ పరిసర గ్రామాల్లో ప్లాట్లు కొనుగోలు చేసిన వారు ఆందోళన చెందుతున్నారని చెప్పారు. ప్రభుత్వం జీవో పరిధిలో ఉన్న గ్రామాలకు సైతం ఎల్‌ఆర్‌ఎస్ పథకాన్ని వర్తింపజేయాలని కోరారు. ప్రభుత్వం అందరికీ ఆమోదయోగ్యమైన నిర్ణయం తీసుకుంటుందని, జీవో పరిధిలోని గ్రామాల ప్రజలు ఆశగా ఎదురు చూస్తున్నారని స్పష్టం చేశారు.

రెండోరోజు ప్రశాంతంగా ఎంసెట్

ఘట్‌కేసర్ రూరల్: ఎంసెట్ పరీక్షలు గురువారం రెండోరోజు ప్రశాంతంగా జరిగాయి. మేడ్చల్ జిల్లా ఘట్‌కేసర్ జిల్లాలో అప్పూ పూర్‌లోని విజ్ఞాన భారత్ ఇంటి రింగ్ కళాశాల, అలంకు శాహూర్‌లోని ఏసీఈ కళాశాల, కొర్రెములలోని నిర్దార ఇంజనీరింగ్ కళాశాల, వెంకటాపూర్‌లోని అనురాగ యూనివర్సిటీలో ఏర్పాటు చేసిన పరీక్షా కేంద్రాల్లో విద్యార్థులు పరీక్షలు రాశారు. ఉదయం అరగంట ముందే అభ్యర్థులు కేంద్రాలకు చేరుకోవడం కనిపించింది. విద్యార్థులకు దర్శల్ స్క్రీనింగ్ చేశారు. బౌతికదూరం పాటించి పరీక్ష కేంద్రాల్లోకి అనుమతించారు. పోలీసులు గట్టి బందోబస్తు ఏర్పాటు చేశారు.



విద్యార్థి టెంపరరరీసు పరీక్షిస్తున్న సిబ్బంది

epaper.andhrajyothy.com